

தினமணி

செவ்வாய்க்கிழமை
30 டிசம்பர், 2003
சென்னை
14 பக்கங்கள் ரூ.3

நலங்காணா...

49 வாடீ...ள

'பழுப்பு' கரடி

கிராமப்புற மகளிர் மேம்பாட்டுக்கு 'உமன்' சேவை மையம்

டி.செல்வகுமார்

திருச்சி, டிச. 30: அரசு, தனியார் மற்றும் வெளிநாட்டு அமைப்புகளின் நிதி உதவியின்றி முற்றிலும் கிராமப்புற மகளிர் மேம்பாட்டு மற்றும் விழிப்புணர்வுக்காக 11 ஆண்டுகளாகச் சேவை செய்து வருகிறது 'உமன்' சமூகசேவை மையம்.

இதன் தலைமை அலுவலகம் திருச்சியிலும், திட்ட அலுவலகம் புதுக்கோட்டை மாவட்டம், கிரனூரிலும் அமைந்துள்ளது.

WOMAN (Welfare Organisation for Multipurpose Mass Awareness Network) என அழைக்கப்படும் இந்த அமைப்பை கண்ணகி சந்திரசேகரன் (47), 1992-ல் நிறுவினார். இவர் முன்னாள் எம்.எல்.ஏ. கூத்தகுடி ச. சண்முகத்தின் மகள். தனியார் வங்கியில் பணியாற்றியவர். தனது வருமானத்தில் 10-ல் ஒரு பங்கை இதற்காகச் செலவிட்டு வருகிறார்.

செலவில்லாத சேவை, தேவைப் படுவோருக்கு நிதியுதவி, பெண்களின் தற்சார்புக்காக சுயதொழில் தொடங்க உதவுவது எனப் பல்வேறு தளங்களில் உமன் அமைப்பின் சேவை தொடர்கிறது.



கீரனூர் பகுதியில் வரதட்சிணை, பெண் சிசுக்கொலையை எதிர்த்து 'உமன்' கலைக்குழுவினர் நடத்தும் கும்மியாட்டம்.

இரண்டு பெண் குழந்தைகள் வைத்திருப்பவர்களுக்கு அரசு அளிக்கும் நிதியுதவி, விதவை, கணவனால் கைவிடப்பட்ட பெண்களுக்கு அரசு அளிக்கும் உதவிகள் போன்ற மகளிருக்கான அரசு நலத்திட்டங்களை எடுத்துக்கூறுவது,

தேவைப்பட்டால் அரசு அலுவலர்களிடம் அழைத்துச் சென்று முறையாக மனுச் செய்து உதவிகளைப் பெற்றுத் தருதல் போன்ற சேவைகளைச் செலவின்றி செல்கிறது இந்த அமைப்பு.

குடிநீர், தெருவிளக்கு, குடும்ப

அரசு, தனியார் நிதியுதவி பெறாமல் 11 ஆண்டுகளாக சாதனை

அட்டைப் பிரச்சினை, குடும்ப நல ஆலோசனை, சட்ட உதவி, போலியோ மற்றும் எய்ட்ஸ் விழிப்புணர்வு ஆகியன அமைப்பின் செலவில்லாத சேவையில் இடம் பெற்றுள்ளன.

குடிப்பழக்கம், வரதட்சிணை, பெண் சிசுக்கொலை ஆகியவற்றுக்கு எதிராகப் பிரசாரம் செய்ய 20 மகளிருடன் கலைக்குழு அமைக்கப்பட்டுள்ளது. இதுவரை 40-க்கும் மேற்பட்ட கிராமங்களில் கும்மியாட்டம், நாட்டுப்புறப் பாடல்கள், நாடகம், பேச்சு மூலம் விழிப்புணர்வை ஏற்படுத்தியுள்ளனர். பெண் கல்வியின் அவசியம் பற்றியும் இக் கலைக்குழு நிகழ்ச்சி நடத்தி வருகிறது.

20 ஆண்டுகள் சொத்துப் பிரச்சினையை சமரசம் மூலம் தீர்த்து வைத்தது, அண்ணன், தம்பி தகராறு காரணமாக ஒரு வீட்டுக்கு 4 ஆண்டுகளாக மின் இணைப்பு தரா



கண்ணகி சந்திரசேகரன்

சந்திரசேகரன், மகன், மகள் அனைவரும் ஒத்துழைப்புக் கொடுத்ததும், பாதிப்பில் இருந்து விடுபட்டு நல் வாழ்வு பெற்ற மகளிரில் பலர், அமைப்பில் தங்களை இணைத்துக் கொண்டதும் தான் எங்களது அமைப்பின் வளர்ச்சிக்குக் காரணம் என்கிறார் கண்ணகி சந்திரசேகரன்.

12 ஆயிரம் உறுப்பினர்கள். இதுவரை 1200 பேருக்கு ரூ. 50 லட்சம்

மல் இருந்த நிலையில், அமைப்பைச் சேர்ந்த 100-க்கும் மேற்பட்ட மகளிர் மின்சார அலுவலகம் சென்று தீர்வு கண்டது என சேவைப் பட்டியல் நீள்கிறது.

"கணவர் என்.

வரைத் தொழில் கடனும், மகப் பேறு, குழந்தை நலம் போன்ற மருத்துவத்துக்கு அவசரகாலக் கடனாக 500 பேருக்கு ரூ. 7 லட்சமும் கொடுத்துள்ளனர். இவற்றுக்கு குறைந்த வட்டி பெற்று, அத்தொகை முழுவதையும் அமைப்பின் செயல்பாட்டுக்கே பயன்படுத்துகின்றனர்.

அமைப்பு மூலம் ஏற்படுத்தப்பட்ட 375 சுய உதவிக் குழுக்கள் பொருள் உற்பத்தி செய்து, அதை அவர்களுக்குள்ளே விற்பனை செய்யச் செய்வது, மனவுளர்ச்சி குன்றியோர் மையம், முதியோர் இல்லம் அமைப்பது, சிவகங்கை பகுதியில் அமைப்பை விரிவுபடுத்துவது ஆகியன எதிர்காலத் திட்டங்கள்.

சிறந்த இலக்கியவாதி, மேடைப் பேச்சாளரான கண்ணகி சந்திரசேகரன் 3 நூல்களை எழுதியுள்ளார். நகரம் மற்றும் கிராமக் கல்வியை ஒப்பிட்டு எழுதப்பட்ட 'பூமியின் பூத்த நட்சத்திரங்கள்' என்ற நூல் திருச்சி கலைக் காவிரி, கும்பணம் கலைக் கல்லூரியில் பாவைக்கப்பட்டுள்ளது.